

“మధురమైన పిల్లలారా - ఇప్పుడు మీరు సంగమ యుగములో ఉన్నారు. మీకు ఈ పాత

కలియుగ ప్రపంచములోని ఏ ఆలోచనలూ రాకూడదు”

ప్రశ్న:- తండ్రి తమ పిల్లలకు శ్రేష్ఠ కర్మలు చేసేందుకు లేక కర్మలను పరివర్తన చేసుకునేందుకు ఏ పద్ధతిని తెలియజేశారు?

సమా :- మీ కర్మలను పరివర్తన చేసుకునేందుకు సత్యమైన తండ్రితో సదా సత్యముగా ఉండండి. ఒకవేళ ఎప్పుడైనా పొరపాటుగా ఏదైనా ఉల్టా కర్మ జరిగితే తక్షణమే బాబాకు వ్రాయండి. బాబాకు సత్యముగా తెలియజేస్తే దాని ప్రభావము తగ్గిపోతుంది. లేకుంటే వృద్ధి అవుతూ ఉంటుంది. బాబా వద్దకు సమాచారము వస్తే బాబా దానిని పరివర్తన చేసుకునే శ్రీమతాన్ని ఇస్తారు.

ఓంశాంతి. శివబాబా బ్రహ్మ ద్వారా పిల్లలను ప్రశ్నిస్తున్నారు. పిల్లలారా, మీరు ఇక్కడ ఉదయము నుండి కూర్చుని ఏమి చేస్తున్నారు ? మీరంతా విద్యార్థులే కనుక శివబాబా మమ్ములను చదివించేందుకు వచ్చారని ఇక్కడ కూర్చుని అనుకుంటూ ఉంటారు. ఈ చదువు ద్వారా మేము సూర్య వంశీయులుగా అవుతామని భావిస్తారు. ఎందుకనగా మీరు రాజయోగాన్ని నేర్చుకుంటున్నారు. విష్ణుపురానికి అధికారులుగా అయ్యేందుకు ఈ ఆలోచనలో కూర్చున్నారా లేక ఎవరికైనా వారి బాధ్యతలు, పిల్లలు, వ్యాపార వ్యవహారాలు మొదలైనవి గుర్తు వస్తాయా? ఇది గీతా పాఠశాల అని, మమ్ములను భగవంతుడు చదివిస్తున్నారని, మేము లక్ష్మీనారాయణులు లేక వారి కుటుంబ సభ్యులుగా అవుతామని బుద్ధిలో ఉండాలి. ఇది రాజయోగము. మేము తండ్రి నుండి డైరెక్టుగా విని సూర్యవంశము వారి కుటుంబ సభ్యులుగా అవుతామని పిల్లల బుద్ధిలో ఉండాలి. లక్ష్మీనారాయణుల చిత్రము ఎదురుగా ఉంది. మన రాజ్యము వస్తుందని కాంగ్రెస్ వారు కూడా భావిస్తారు కదా. బ్రాహ్మణులలో కూడా కొందరికి స్వర్గమని దేనినంటారో కూడా తెలియదు. మేము తండ్రి నుండి స్వర్గము కొరకు స్వరాజ్య విద్య నేర్చుకుంటున్నామని పిల్లలైన మీకు మాత్రమే తెలుసు. మేము స్వర్గానికి అధికారులుగా అయ్యే వారమని పిల్లలకు తెలుసు. ఇది ఆంతరికములో స్ఫురణ చేయాలి. మేము బ్యారిస్టరు, ఇంజనీరు మొదలైనవారిగా అయ్యేందుకు చదువుతున్నామని స్కూలులోని విద్యార్థుల బుద్ధిలో ఉంటుంది కదా. మీకు ఇంతైనా స్మృతిలో ఉంటుందా లేక మర్చిపోతారా? మీరు ఉన్నతాతి ఉన్నతమైన భగవంతుని విద్యార్థులు. మిమ్ములను ఉన్నతాతి ఉన్నతమైన దేవతలుగా తయారుచేసేందుకు తండ్రి చదివిస్తున్నారు. మీరు వారి పిల్లలు. ఆత్మలైన మీరు ఈ శరీరము ద్వారా మీ భవిష్య పదవిని స్మృతి చేస్తున్నారా లేక శరీర సంబంధీకులు, దైహిక ఆస్తి వ్యాపార వ్యవహారాలను స్మృతి చేస్తున్నారా? ఇక్కడకు వచ్చినప్పుడు మమ్ములను అనంతమైన యజమానులుగా చేసేందుకు అనంతమైన తండ్రి చదివించేందుకు వస్తారని భావించాలి. తర్వాత రాజా-రాణులుగా అవ్వండి లేక ప్రజలుగా అవ్వండి! యజమానులుగా అయితే అవుతారు కదా. కొత్త ప్రపంచములో సూర్య వంశముంటుంది. మేము మా రాజ్యాన్ని పాలన చేస్తామని భావిస్తున్నారు కదా.

పిల్లలు బయట ఉన్నప్పుడు ఇంట్లో వ్యవసాయములో ఉన్నప్పుడు అంతగా తండ్రి స్మృతి ఉండదని బాబాకు తెలుసు. కనుక ఇక్కడికి వచ్చినప్పుడు అన్ని ఆలోచనలు వదిలేసి రండి. ఇప్పుడు మీరు ఆ కలియుగ ప్రపంచములో లేరు. ఇప్పుడు మీరు సంగమ యుగములో ఉన్నారు. కలియుగాన్ని వదిలేశారు. బయటి ప్రపంచంలో కలియుగముంది. ముఖ్యంగా మధువనములో ఇది సంగమ

సమయము కనుక మధువనానికి గాయనముంది. ఇక్కడ మురళీ గురించే స్మరణ చేయాలి. ఏది వింటారో దానిని లిపిట్ చేయండి, విచార సాగర మథనము చేయండి. ఎంత సమయము దొరుకుతుందో, అంత సమయము చిత్రాల ముందు వచ్చి కూర్చోండి. వాటిని చూస్తూ చదువుతూ ఉండండి. విద్యార్థులను తీసుకొని వచ్చే బ్రాహ్మణీల పై చాలా బాధ్యత ఉంది. చాలా చింత ఉండాలి. ఉదాహరణానికి టీచర్లకు, మా స్కూలులో తక్కువ మంది పాస్ అవుతే మర్యాద పోతుందనే చింత ఉంటుంది. స్కూలులో ఎక్కువ మంది పాస్ అవుతే ఆ టీచరును మంచి టీచర్ అని భావిస్తారు. బ్రాహ్మణీలు విద్యార్థుల పై గమనముంచాలి. ఇక్కడ మీరు సంగమ యుగములోకి వచ్చారు. ఇక్కడ డైరెక్టుగా తండ్రి వినిపిస్తారు. ఇక్కడి ప్రభావము చాలా బాగుంటుంది. ఒకవేళ ఇక్కడ ఇల్లు, వ్యాపారాలు మొదలైనవి గుర్తొస్తే మీరు సాధారణ ప్రజలుగా అవుతారని తండ్రి భావిస్తారు. రాజులుగా అయ్యేందుకు వచ్చారు కానీ,..... పిల్లలకు ఆంతరికముగా చాలా సంతోషముండాలి. చిత్రాలు కూడా మీకు చాలా సహాయము చేస్తాయి. మనుష్యులు అష్టదేవతలు, గురువుల చిత్రాలను స్మృతి కొరకు ఇంట్లో ఉంచుకుంటారు. కానీ వారిని స్మృతి చేయుట వలన ఏమీ లభించదు. భక్తిమార్గములో ఏమి చేసినా, క్రిందకు దిగుతూ వచ్చారు. మీరు ఉన్నతముగా వెళ్లే పురుషార్థము చేయాలి. ఇంటిలో శివబాబా చిత్రాన్ని ఉంచుకుంటే క్షణ-క్షణము స్మృతి వస్తుంది. మొదట మీరు హనుమంతుని, రాముని, కృష్ణుని స్మృతి చేసేవారు. ఇప్పుడు శివబాబా సన్నుఖములో వచ్చి నన్ను స్మృతి చేయండని చెప్తున్నారు. త్రిమూర్తి చిత్రము చాలా బాగుంది. ఈ చిత్రాన్ని సదా జేబులో ఉంచుకోండి. పదే పదే చూస్తూ ఉంటే స్మృతి ఉంటుంది. బాబా భక్తిమార్గములో ఉన్నప్పుడు లక్ష్మీనారాయణుల ఫోటోను పాకెట్లో ఉంచుకునేవారు. గద్దె క్రింద జతలో ఉంచుకునేవారు. దాని నుండి ఏమీ లభించలేదు. ఇప్పుడు తండ్రి నుండి చాలా ప్రాప్తి అవుతూ ఉంది. వారినే స్మృతి చేయాలి. ఇందులో మాయ ఎదిరిస్తుంది. జ్ఞానాన్ని చాలా వింటారు, వినిపిస్తారు. ఇందులో తీవ్రముగా వెళ్తారు. 84 జన్మల చక్రమును మర్చిపోయామని చెప్పరు. ఇక్కడ ఉండేవారు ఎక్కువ స్మృతి చేస్తారని కాదు. ఇక్కడ ఉంటూ కూడా కొందరు విలువలేని వాటిని స్మృతి చేస్తూ ఉంటారు. ఏ తండ్రి ద్వారా మనము సుందరంగా అయ్యేందుకు వచ్చామో, వారి గురించే తెలియదు. మీ పై మాయ నీడ చాలా ఏర్పడి ఉంది. ముఖ్యమైన విషయము “స్మృతి”. చాలా మంచి మంచి పిల్లలు కూడా స్మృతి చేయరని బాబాకు తెలుసు. యోగములో ఉండుట వలననే దేహాభిమానము తగ్గుతుంది. చాలా మధురంగా అవుతారు. దేహాభిమానముంటే మధురముగా అవ్వరు, చెడిపోతూ ఉంటారు. తండ్రి అందరి గురించి చెప్పరు. కొందరు సుపుత్రులు కూడా ఉన్నారు. ఎవరు యోగములో ఉంటారో వారిని సుపుత్రులని అంటారు. వారిలో ఎలాంటి ఉల్టా-సుల్టా మాటలుండవు. బంధు-మిత్రులు మొదలైన వారందరినీ మర్చిపోతారు. మనము అశరీరులుగా వచ్చాము, ఇప్పుడు అశరీరులై ఇంటికి వెళ్లాలి. ఇప్పుడు జ్ఞాన మూడవ నేత్రము లభించింది. దీని ద్వారా మీరు మీ ఇంటిని, రాజధానిని కూడా తెలుసుకున్నారు. వారు చూపినట్లు శివబాబా నల్లని శివలింగము కాదని మీకు తెలుసు. వారు బిందువు వలె ఉంటారని కూడా మీకు తెలుసు. ఇప్పుడు మనము ఇంటికి వెళ్తాము. అక్కడ మనము అశరీరులుగా ఉంటాము కనుక ఇప్పుడు అశరీరులుగా అవ్వాలి. స్వయాన్ని ఆత్మగా భావించి పతితపావనులైన తండ్రిని స్మృతి చేయాలి. ఆత్మ అవినాశి అని అర్థం చేయించబడ్తుంది. అందులో 84 జన్మల పాత్ర నిర్ణయింపబడి ఉంటుంది. అది అంత్యము కాదు. కొద్ది సమయము ముక్తిధామములోకి వెళ్లి మరలా పాత్రను అభినయించేందుకు రావాలి. మీరు ఆల్ రౌండ్ పాత్రను అభినయిస్తారు. ఇది సదా స్మృతిలో ఉండాలి.

ఇప్పుడు మనము ఇంటికి వెళ్ళాలి. తండ్రిని స్మృతి చేయుట వలన మనము తమోప్రధానము నుండి సతోప్రధానంగా అవుతాము. ఇక్కడ వ్యాపార వ్యవహారాలను స్మృతి చేయరాదు. ఇక్కడ మీరు పూర్తి సంగమ యుగంలో ఉన్నారు. ఇప్పుడు మీరు పడవలో కూర్చుని ఉన్నారు. కొందరు మధ్యలో దిగిపోతారు. మళ్ళీ బురదలో చిక్కుకొని మరణిస్తారు. దీని గురించి శాస్త్రాలలో ఒక కథ ఉంది. ఆ ఒడ్డుకు వెళ్తున్నామని, శివబాబా నావికుడైనారని ఇప్పుడు మీకు తెలుసు. కృష్ణుని నావికుడు, తోట యజమాని అని అనరు. శివభగవానువాచ - పతితపావనులు ఒక్క శివబాబాయే. కృష్ణుని వైపు బుద్ధి వెళ్లేందుకు వీలు లేదు. మనుష్యుల బుద్ధి తిరుగుతూ ఉంటుంది. తండ్రి వచ్చి ఇలా తిరుగుట నుండి విడిపిస్తారు. స్వయాన్ని ఆత్మగా భావించి తండ్రిని స్మృతి చేయండి అప్పుడే మీరు స్వర్గానికి అధికారులుగా అవుతారని చెప్తారు. ఈ మాటలు మర్చిపోరాదు. ఇక్కడ నుండి మీరు చాలా రిఫైన్ అయ్యి వెళ్తారు. బాబా మేము మరలా ఎలా ఉండేనామో అలా అయిపోతామని తమ అనుభవాన్ని కూడా వినిపిస్తారు. బంధు మిత్రులు మొదలైనవారి ముఖాన్ని చూసి ఆకర్షణకు లోనవుతారు. పిల్లలైన మీరు ప్రేయసులు. పని పాటలు చేస్తూ ప్రియతముని స్మృతి చేస్తే ఉన్నత పదవిని పొందుతారు. ఒకవేళ ఇప్పుడు పురుషార్థము చేయకుంటే సింగిల్ కిరీటము కూడా లభించదు. పిల్లలు ఇక్కడికి వచ్చినప్పుడు సమయము వ్యర్థం చేయకూడదు. ఇక్కడ ఇంకేమీ ఉండదు. కేవలం దిల్వాలా మందిరము మీ స్మృతి చిహ్నము, దానిని మీరు చూడవచ్చు. పైన వైకుంఠము నిలిచి ఉంది. మీ వ్యక్తము కూడా స్పష్టముగా ఉంది. క్రింద రాజయోగములో కూర్చుని ఉన్నారు. పైన మీ రాజ్యము నిలిచి ఉంది. దిల్వాలా మందిరము అలాగే తయారై ఉంది. శివబాబా మనకు జ్ఞానాన్నిచ్చి మరలా స్వర్గానికి అధికారులుగా తయారుచేస్తున్నారని మీకు తెలుసు. ఈ కలియుగము వినాశము కానున్నది. ఈ ఆదిదేవుడు, ఆదినాథుడు ఎవరు? మీకు అందరి కర్తవ్యాలు తెలుసు కదా. ఈ సమయములోని చర్చ మరలా భక్తిమార్గములో నడుస్తుంది. పండుగలు, వ్రతాలు అన్నీ ఈ సమయములోనివే. సత్యమైన వ్రతము 'మన్మథాభవ.' అంతేకాని నీళ్లు త్రాగకుండా, భోజనము చేయకుండా ఉండుట ఇవేమీ వ్రతాలు కావు. ఈ సమయములో ప్రపంచములో మాయ చూపే ఆడంబరము చాలా ఉంది. మొదట ఈ విద్యుత్తు, గ్యాస్ మొదలైనవి ఉండేవి కావు. తర్వాత వెలువడ్డాయి. 100 సంవత్సరాలయ్యింది. ఇందులో మనుష్యులు చిక్కుకుని మరణించారు. మాకు స్వర్గము ఇక్కడే ఉందని అంటారు. మాయ తీవ్రత ఎంత ఉందంటే తండ్రిని అసలు స్మృతి చేయరు. మేము స్వర్గములో ఎలా కూర్చుని ఉన్నామో మీరు వచ్చి చూడండని అంటారు. వాస్తవానికి స్వర్గము ముందు ఇవి లెక్కలోకి రావు. స్వర్గమెక్కడ! నరకమెక్కడ! స్వర్గములోని ఒక్క వస్తువు కూడా ఇక్కడ ఉండదు. అక్కడ ప్రతి వస్తువు సతోప్రధానముగా ఉంటుంది. అవులు కూడా ఫస్ట్ క్లాసుగా ఉంటాయి. మీరు కూడా ఫస్ట్ క్లాస్ గా తయారౌతారు కనుక మీ ఫర్నిచరు, ఆహార పానీయాలు మొదలైనవన్నీ ఫస్ట్ క్లాస్ గా ఉంటాయి. సూక్ష్మవతనములో ఫలాలు మొదలైనవి చూసి వస్తారు కదా. శూబీరసము అని పేరు కూడా పెట్టారు. స్వర్గము ఎక్కడ ఉందో కూడా ప్రపంచములోని వారికి తెలియదు. అక్కడ అంతా సతోప్రధానముగా ఉంటుంది. ఈ మట్టి మొదలైనవి అక్కడ ఉండవు. దుఃఖమునిచ్చే ఏ విషయాలు ఉండవు. బాబా మమ్ములను స్వర్గానికి అధికారులుగా చేసేందుకు ఈ చదువు చదివిస్తున్నారను నఫా పిల్లలలో ఇంకా రాలేదు. చిత్రాలు ఎంత స్పష్టముగా ఉన్నాయి! చిత్రాలు తయారయ్యేందుకు సమయము పడుతుంది. సర్వీసు కొరకు బాబా అన్నీ తయారు చేయిస్తూనే ఉంటారు. కానీ కొందరు తమ వ్యాపార వ్యవహారాలలో ఎంతగా చిక్కుకొని ఉన్నారంటే తండ్రిని స్మృతి కూడా చేయరు. ప్రదర్శనీ చిత్రాల మ్యాగజైన్

కూడా ఉంది, అది కూడా చదవాలి. గీత చదివే నియమమున్నవారు ఎక్కడకు వెళ్లినా తప్పక గీతను చదువుతారు. ఇప్పుడు మీకు సత్కమైన గీత చిత్రాల సహితంగా లభించింది. ఇప్పుడు చాలా బాగా శ్రమ పడాలి. లేకుంటే ఉన్నత పదవిని పొందలేరు. ఎప్పుడు సాక్షాత్కారమౌతుందో అప్పుడు అయ్యో - అయ్యో అని బాధపడవలసి వస్తుంది. పరీక్ష పూర్తి అయిన తర్వాత నెంబరువారుగా వెళ్లి మరొక క్లాసులో కూర్చుంటారు. ఇక్కడ కూడా ఎప్పుడు సాక్షాత్కారమౌతుందో అప్పుడు నెంబరువారుగా రుద్రమాల, విజయమాలలోకి వెళ్తారు. స్కూలులో కొందరు పిల్లలు ఫెయిల్ అయినప్పుడు ఎంత దుఃఖపడతారు! మీది కల్ల-కల్లాంతరాల పందెము(ఆట). కొందరు పిల్లలు మ్యాగజైన్ చదవనే చదవరు. పిల్లలు మ్యాగజైన్ చదివి సర్వీసు చేయాలి. బాబా ఫలానా వారిని బదిలీ చేయండి, మంచి బ్రాహ్మణిని పంపండి అని వ్రాస్తారు. మరి కొందరికి బ్రాహ్మణి పై ఎంత ప్రేమ కలుగుతుందంటే ఆ బ్రాహ్మణి బదిలీ అవుతునే క్రింద పడిపోతారు. సెంటరుకు రావడం కూడా వదిలేస్తారు. ఏదైనా ఉల్లా కర్త జరిగితే సత్కతతో తక్షణము బాబాకు తెలపాలి. అప్పుడు పాపము యొక్క ప్రభావము తగ్గిపోతుంది. లేకుంటే పాపము వృద్ధి చెందుతూ ఉంటుంది. బాబా బాగు చేసేందుకు చెప్తారు. కానీ ఎవరు బాగుపడరో, వారు పాప కర్మలు చేయుట వదలరు. భాగ్యములో లేకుంటే బాబాకు సత్కమైన సమాచారాన్ని ఇవ్వరు. బాబా వద్దకు రిపోర్టు వస్తే పరివర్తన చేసేందుకు ప్రయత్నము చేస్తారు. మంచిది.

**మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మాల్చింగ్**

**ఆత్మిక పిల్లలకు ఆత్మిక తండ్రి నమస్కే.**

**ధారణ కొరకు ముఖ్య సారము:-**

1. అశరీరులుగా అయ్యే అభ్యాసము పూర్తిగా చేయాలి. ఎలాంటి ఉల్లా - సుల్లా మాటలు మాట్లాడరాదు. చాలా మధురంగా తయారవ్వాలి. ఏ విషయములోనూ కోపగించుకోరాదు, అలిగిపోరాదు.
2. మురళీని పురణ చేయాలి. విన్న దాని గురించి విచార సాగర మథనము చేయాలి. మన్ననాభవ అను వ్రతమును ఉంచుకోవాలి.

**వరదానము:- “బాధ్యత స్వయం నాదే అని భావించి ప్రతి కర్మను యదార్థ విధితో చేసే**

**సంపూర్ణ సిద్ధిస్వరూప భవ ”**

ఈ సంగమయుగ సమయంలో శ్రేష్ట ఆత్మలైన మీరు చేసే ప్రతి కర్మ మొత్తం కల్పానికంతా విధానంగా తయారవుతూ ఉంది. కనుక స్వయాన్ని విధాన రచయితగా భావించి ప్రతి కర్మ చేయండి. అందువలన నిర్లక్ష్యము స్వతహాగా సమాప్తమైపోతుంది. సంగమయుగంలో మేము విధాన రచయితలము, బాధ్యత గల ఆత్మలము అనే నిశ్చయంతో ప్రతి కర్మ చేస్తే యదార్థమైన విధితో చేయబడిన కర్మకు సంపూర్ణ సిద్ధి తప్పక ప్రాప్తి అవుతుంది.

**స్లోగన్:- “సర్వశక్తివంతుడైన తండ్రి జతలో ఉంటే**

**మాయ కాగితపు పులిగా అయిపోతుంది ”**